

پیارے رسول کی پیاری دعائیں

محبوب العلماء و الصالحی حضرت مولانا پیر

حافظ ذوالفقار احمد

لقشبندی مجددی دامت برکاتہم

ناشر: جامعہ زینب

248 گلشن بلاک علامہ اقبال ٹاؤن لاہور

فون: 5426246

پیش لفظ

الحمد لله و كفى و سلام على عباده

الذین اصطفی . اما بعد

جس طرح موقع محل کی مناسبت سے کہی گئی بات ہر انسان کو اچھی لگتی ہے اسی طرح موقع و محل کی مناسبت سے مانگی ہوئی دعائیں پروردگار عالم کو بھی اچھی لگتی ہیں۔ ایسی دعائیں بہت جلد شرف قبولیت پالیتی ہیں۔ قرآن مجید میں اسکی بہترین مثالیں موجود ہیں۔ مثلاً جب حضرت زکریا اپنے سفر سے واپس آئے اور نبی مریم کے پاس بے موسم کے پھل دیکھے تو فرمایا

یا مریم انی لك هذا

(اے مریم یہ چیزیں تمہارے واسطے کہاں سے آئیں)

قالت هو من عند الله

(اس نے کہا کہ یہ اللہ کی طرف سے ہے)

حضرت زکریاؑ کے دل میں یہ خیال پیدا ہوا کہ جو پروردگار عالم
نبی علی مریم کو بے موسم کے پھل دے سکتا ہے وہ مجھے بھی
بڑھاپے کی عمر میں اولاد عطا کر سکتا ہے۔ چنانچہ انہوں نے یہ

دعا مانگی **هنا لك دعا زكريا ربه رب هب لي من**

لديك ذرية طيبة (اس موقع پر دعا کی حضرت زکریاؑ نے اپنے

رب سے عرض کیا کہ اے میرے رب عنایت کیجئے مجھ کو خاص

اپنے پاس سے کوئی اچھی اولاد)

رب کائنات نے اسی وقت دعا قبول فرمائی۔ چنانچہ فرشتے نے
محراب میں کھڑے کھڑے خوشخبری سنائی کہ

ان الله يبشرك بيحيى

(کہ اللہ تعالیٰ بشارت دیتے ہیں آپ کو بچی کی)

نبی اکرم ﷺ سے منقول دعاؤں میں یہ خوبی بدرجہہ اتم موجود
ہے کہ جیسا موقع محل ہوا ویسی دعا مانگی۔ چنانچہ کتب حدیث
میں یہ دعائیں بخرت موجود ہیں۔

مدینہ طیبہ میں قیام کے دوران دل میں یہ داعیہ پیدا ہوا کہ
پیارے نبی ﷺ کی پیاری دعاؤں کو ترتیب سے یکجا کر دیا جائے
تاکہ سالک صبح اٹھنے سے رات سونے کے وقت تک کی دعائیں
آسانی سے یاد کر سکے۔ چونکہ یہ پیاری دعائیں محبوب رب العالمین

کی پیاری زبان فیض ترجمان سے ادا ہوئی ہیں لہذا ان کے پڑھنے میں محبوب کی اتباع بھی ہے اور ان کا مقبول و مستجاب ہونا بھی یقینی ہے۔

بعض سالکین طریقت و قوف قلبی میں دشواری محسوس کرتے ہیں اگر وہ ان دعاؤں کو یاد کر لیں اور موقع بہ موقع پڑھا کریں تو توجہ الی اللہ اور امانت الی اللہ کے حصول میں بہت آسانی ہو۔
سالوں کا کام مہینوں میں پایہ تکمیل کو پہنچ جائے۔ انشاء اللہ تعالیٰ

عِبَارَاتُنَا شَتَّىٰ وَحُسْنُكَ وَاحِدٌ

وَكَلُّ شَيْءٍ إِلَىٰ ذَاكَ الْجَمَالِ

يُشِيرُ

ہماری عبارتیں مختلف ہیں اور آپ کا حسن

ایک ہی ہے اور ہر چیز آپ کے جہاں کی
طرف اشارہ کرتی ہے

قارئین کرام سے التماس ہے کہ اس ناکارہ کو بھی اپنی دعاؤں میں
یاد رکھیں کہ

وَلَيْلًا رَضٍ مِنْ كَأْسِ الْكِرَامِ نَصِيبٌ

(کریم لوگوں کے پیالے میں زمین کا بھی حصہ ہوتا ہے)

دعا گو و دعا جو

فقیر ذوالفقار احمد نقشبندی

كَانَ اللَّهُ لَهُ عَوْضًا عَنْ كُلِّ شَيْءٍ

جب سوکراٹھے تو یہ دعا پڑھے

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَالِیْهِ النُّشُورُ

(بخاری و مسلم)

سب تعریفیں اللہ کے لئے ہیں جس نے ہمیں موت کے بعد
زندگی بخشی اور ہمیں اسی کی طرف اٹھ کر جانا ہے

بیت الخلاء میں داخل ہونے سے پہلے

بسم اللہ کہے اور یہ پڑھے

اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ

اے اللہ میں تیری پناہ چاہتا ہوں خبیث جنوں سے مرد ہوں یا
عورت ہوں۔

(مشکوٰۃ)

جب بیت الخلاء سے نکلے تو غُفْرَانَكَ کے

اور یہ پڑھے

الْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي

سب تعریفیں اللہ ہی کے لئے ہیں جس نے ایذا دینے والی چیز کو
مجھ سے دور کیا اور مجھے چین بخشا۔ (مشکوٰۃ)

جب وضو کرنا شروع کرے تو یہ پڑھے

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بڑا مہربان اور نہایت رحم
کرنے والا ہے بعض احادیث میں آیا ہے کہ اسکا وضو ہی نہیں جس
نے بسم اللہ نہ پڑھی ہو۔

(مشکوٰۃ)

کلی کرتے وقت یہ پڑھے

اللَّهُمَّ اعْنِي عَلَيَّ ذِكْرِكَ وَشُكْرِكَ وَتِلَاوَةَ كِتَابِكَ
یا اللہ مدد کر میری اپنے ذکر پر اور شکر پر اور تلاوت قرآن پر

ناک میں پانی ڈالتے وقت یہ پڑھے

اللَّهُمَّ ارْحَنِي رَائِحَةَ الْجَنَّةِ وَلَا تُرْحِنِي رَائِحَةَ النَّارِ
یا اللہ سنگھا مجھ کو جنت کی خوشبو اور نہ سنگھا مجھ کو دوزخ کی بو

منہ دھوتے وقت یہ پڑھے

اللَّهُمَّ بَيِّضْ وَجْهِي يَوْمَ تَبْيِضُ وَجُوهٌ وَتَسْوَدُ وَجُوهٌ
یا اللہ روشن کر دے میرا منہ جس دن روشن ہونگے چہرے اور

سیاہ ہونگے چہرے

دایاں ہاتھ دھوتے وقت پڑھے

اللَّهُمَّ اعْطِنِي كِتَابِي يَمِينِي وَحَاسِبِي حِسَابًا يَسِيرًا
 یا اللہ دے مجھ کو میرا اعمال نامہ میرے داہنے ہاتھ میں اور لے
 حساب مجھ سے آسان

جب بائیاں ہاتھ دھوئے تو پڑھے

اللَّهُمَّ لَا تَعْطِنِي كِتَابِي بِشِمَالِي وَلَا مِنْ وَّرَاءِ ظَهْرِي وَلَا
 تُحَاسِبْنِي حِسَابًا عَسِيرًا
 یا اللہ نہ دے مجھ کو میرا اعمال نامہ میرے بائیں ہاتھ میں اور نہ
 پیٹھ کے پیچھے سے اور نہ حساب لے مجھ سے مشکل
 سر کے مسح کے وقت پڑھے

اللَّهُمَّ حَرِّمْ شَعْرِي وَبَشْرِي عَلَى النَّارِ وَأَظْلِنِي تَحْتَ

ظِلِّ عَرْشِكَ يَوْمَ لَا ظِلَّ إِلَّا ظِلُّكَ

یا اللہ محفوظ رکھ آگ سے میرے بالوں کو اور میرے جسم کو اور

لے مجھے اپنے عرش کے سائے کے نیچے اس دن کے تیرے

سوائے اور کسی کا سایہ نہ ہوگا

کانوں کا مسح کرتے وقت پڑھے

اللَّهُمَّ اجْعَلْنِي مِنَ الَّذِينَ يَسْتَمِعُونَ الْقَوْلَ

فَيَتَّبِعُونَ أَحْسَنَهُ

یا اللہ مجھے ان لوگوں میں سے کر لے جو سنتے ہیں تیرے قول کو

اور پیروی کرتے ہیں اس کی اچھی طرح

گردن کا مسح کرتے وقت پڑھے

اللَّهُمَّ اغْتِقْ رَقَبَتِي مِنَ النَّارِ
 یا اللہ میری گردن کو آگ سے بچا لیجئے
 پاؤں دھوتے وقت یہ پڑھے

اللَّهُمَّ ثَبِّتْ قَدَمِي عَلَى الصِّرَاطِ يَوْمَ تَزِيلُ فِيهِ الْأَقْدَامُ
 یا اللہ مضبوط رکھ میرے قدم اوپر صراط کے جس دن کہ لغزش
 کھائیں گے قدم اس میں

وضو کے دوران یہ دعا بھی پڑھے

اللَّهُمَّ اغْفِرْ لِي ذَنْبِي وَوَسِّعْ لِي فِي دَارِي وَبَارِكْ لِي فِي رِزْقِي
 اے اللہ تو میرے گناہ بخش دے اور کشائش دے مجھے میرے گھر
 میں اور برکت دے میری روزی میں۔

وضو کرنے کے بعد آسمان کی طرف

دیکھ کر یہ پڑھے

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا

عَبْدُهُ وَرَسُولُهُ

میں گواہی دیتا ہوں کہ اللہ تعالیٰ کے سوا کوئی معبود نہیں وہ تنہا ہے
اسکا کوئی شریک نہیں اور میں گواہی دیتا ہوں کہ محمد (صلی اللہ علیہ
وسلم) اللہ کے بندے اور اس کے رسول ہیں

حدیث پاک میں آیا ہے کہ جو شخص وضو کرنے کے بعد یہ
پڑھے اس کے لئے جنت کے آٹھوں دروازے کھول دیئے جاتے
ہیں جیسے چاہے داخل ہو۔ (مشکوٰۃ)

اس کے بعد یہ پڑھے

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ السَّطَّهِرِينَ

اے اللہ مجھے بہت توبہ کرنے والوں میں سے اور بہت پاک رہنے

(ترمذی)

والوں میں سے بنا دے

جب تہجد کے لئے کھڑا ہو تو یہ پڑھے

الحمید

اللَّهُمَّ لَكَ الْحَمْدُ أَنْتَ قَيِّمُ السَّمَوَاتِ وَالْأَرْضِ وَمَنْ فِيهِنَّ وَلَكَ

أَنْتَ نُورُ السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ مَلِكُ

السَّمَوَاتِ وَالْأَرْضِ وَمَنْ فِيهِنَّ وَلَكَ الْحَمْدُ أَنْتَ الْحَقُّ وَوَعْدُكَ

الْحَقُّ وَلِقَاؤُكَ حَقٌّ وَقَوْلُكَ حَقٌّ وَالْجَنَّةُ حَقٌّ وَالنَّارُ حَقٌّ

وَالنَّبِيُّونَ حَقٌّ وَمُحَمَّدٌ حَقٌّ وَالسَّبَاعَةُ حَقٌّ اللَّهُمَّ لَكَ اسَلَّمْتُ وَبِذَلِكَ

أَمَنْتُ وَعَلَيْكَ تَوَكَّلْتُ وَإِلَيْكَ أُنَبِّتُ وَبِكَ خَاصَمْتُ وَإِلَيْكَ حَاكِمْتُ

فَاغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ وَمَا أَعْلَنْتُ
 وَمَا أَنْتَ أَعْلَمُ بِهِ مِنِّي أَنْتَ الْمُقَدِّمُ وَأَنْتَ الْمُؤَخِّرُ لَا إِلَهَ إِلَّا
 أَنْتَ وَلَا إِلَهَ غَيْرُكَ

اے اللہ سب تعریفیں تیرے ہی لئے ہیں۔ تو آسمانوں اور زمین کا
 اور جو کچھ اس میں ہے ان سب کا قائم رکھنے والا ہے۔ اور تیرے
 لئے حمد ہے کہ تو آسمان اور زمین کا اور جو کچھ ان میں ہے ان سب کا
 روشن رکھنے والا ہے۔ اور تیرے لئے حمد ہے تو آسمانوں اور زمین
 اور جو کچھ ان میں ہے ان کا بادشاہ ہے اور تیرے لئے حمد ہے تو حق
 ہے اور تیرا وعدہ حق ہے اور تیری ملاقات حق ہے اور تیری بات
 حق ہے اور جنت حق ہے اور دوزخ حق اور سب نبی حق ہیں اور محمد
 صلی اللہ علیہ وسلم حق ہیں اور قیامت حق ہے۔ اے اللہ

میں نے تیری اطاعت کے لئے سر جھکایا اور میں تجھ پر ایمان لایا اور میں نے تجھ پر بھروسہ کا اور میں نے تیری طرف رجوع کیا اور تیری قوت سے میں نے (دشمنوں سے) جھگڑا کیا اور تجھ ہی کو میں نے حاکم بنایا۔ پس تو میرے اگلے پچھلے گناہ بخش دے اور وہ گناہ جو میں نے ظاہر کئے یا چھپ کر کئے اور جن گناہوں کو تو مجھ سے بہتر جانتا ہے۔ تو ہی آگے بڑھانے والا ہے اور تو ہی پیچھے ہٹانے والا ہے اور صرف تو ہی معبود ہے اور تیرے سوا کوئی معبود نہیں۔ (بخاری و مسلم)

پھر آسمان کی طرف رخ کر کے سورۃ آل عمران کا آخری رکوع پڑھے۔ پھر دس بار **اللَّهُ أَكْبَرُ** دس مرتبہ **الْحَمْدُ لِلَّهِ** دس مرتبہ **سُبْحَانَ اللَّهِ وَبِحَمْدِهِ** دس مرتبہ **سُبْحَانَ اللَّهِ**

الْمَلِكِ الْقُدُّوسِ اوردس بارِ اسْتَغْفِرُ اللّٰهَ كُورِسْ بَارِ لَا اِلٰهَ اِلَّا
اللّٰهُ پڑھے۔ آخر میں دس مرتبہ یہ پڑھے

اللّٰهُمَّ اِنِّيْ اَعُوْذُ بِكَ مِنْ ضَيْقِ الدُّنْيَا وَضَيْقِ يَوْمِ الْقِيَامَةِ
اے اللہ میں دنیا کی تنگی اور روز محشر کی تنگی سے تیری پناہ مانگتا
ہوں۔ (ابوداؤد۔ مشکوٰۃ)

جب اذان کی آواز سے تو یہ پڑھے
اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهٗ وَاَشْهَدُ
اَنْ مُحَمَّدًا عَبْدُهٗ وَرَسُوْلُهٗ رَضِيْتُ بِاللّٰهِ رَبًّا وَبِمُحَمَّدٍ
رَسُوْلًا وَبِالْاِسْلَامِ دِيْنًا

میں گواہی دیتا ہوں کہ اللہ کے سوا کوئی معبود نہیں وہ تنہا ہے اسکا
کوئی شریک نہیں۔ اور یہ بھی گواہی دیتا ہوں کہ محمد صلی اللہ علیہ

و سلم اس کے بندے اور رسول ہیں۔ میں راضی ہوں کہ اللہ میرا رب ہے محمد صلی اللہ علیہ وسلم میرے رسول ہیں اور اسلام میرا دین ہے۔

(مسلم)

حدیث شریف میں ہے کہ اذان کی آواز سن کر یہ دعا پڑھی جائے تو اس کے گناہ بخش دیئے جائیں گے اور دوسری حدیث پاک میں ہے کہ جو شخص مؤذن کا جواب دے اس کے لئے جنت ہے۔

(حسن حصین)

مشکوٰۃ شریف میں ہے کہ مؤذن جو کہے وہی کہتا جاوے اور
 حَيَّ عَلَى الصَّلَاةِ اور حَيَّ عَلَى الْفَلَاحِ کے جواب
 میں کہے لَا حَوْلَ وَلَا قُوَّةَ إِلَّا بِاللَّهِ

اذان ختم ہونے کے بعد یہ پڑھے

اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ
 اِنِّ مُحَمَّدًا الْوَسِيْلَةَ وَالْفَضِيْلَةَ وَابْعَثْهُ مَقَامًا
 مُحَمَّدًا الَّذِي وَعَدْتَهُ اِنَّكَ لَا تُخْلِفُ الْمِيْعَادَ

اے اللہ اس پکار کے رب اور قائم ہونے والی نماز کے رب۔ محمد
 (صلی اللہ علیہ وسلم) کو وسیلہ عطا فرما اور ان کو فضیلت عطا
 فرما اور ان کو مقام محمود تک پہنچا۔ جس کا تو نے ان سے وعدہ فرمایا
 ہے بے شک تو وعدہ خلافی نہیں فرماتا۔

اس کے پڑھنے سے نبی اکرم صلی اللہ علیہ وسلم کی شفاعت واجب
 ہو جاتی ہے۔

(مسلم۔ مشکوٰۃ)

جب گھر سے نکلے تو یہ دعا پڑھے

بِسْمِ اللّٰهِ تَوَكَّلْتُ عَلَى اللّٰهِ لَاحَوْلَ وَلَا قُوَّةَ إِلَّا بِاللّٰهِ

میں اللہ کا نام لیکر نکلا میں نے اللہ پر بھروسہ کیا گناہوں سے بچنے کی اور عبادت کرنے کی طاقت اللہ ہی کی طرف سے ہے۔

حدیث پاک میں آیا ہے کہ جو شخص گھر سے نکل کر اس دعا کو پڑھے لے تو شیطان ہٹ جاتا ہے یعنی اس کو بہکا نہیں سکتا۔

(ترمذی۔ مشکوٰۃ)

یہ بھی پڑھے

اللّٰهُمَّ اِنِّیْ اَعُوْذُ بِكَ اَنْ اَضِلَّ اَوْ اُضِلَّ اَوْ اُظْلِمَ اَوْ اُظْلَمَ

اَوْ اَجْهَلَ اَوْ یُجْهَلَ عَلَیَّ

اے اللہ میں تیری پناہ چاہتا ہوں اس بات ہے کہ میں گمراہ

ہو جاؤں یا گمراہ کر دیا جاؤں یا ظلم کروں یا مجھ پر ظلم ہو یا جہالت
 کروں یا مجھ سے جہالت ہو۔

نماز فجر کے لئے جاتے ہوئے یہ پڑھے

اللَّهُمَّ اجْعَلْ فِي قَلْبِي نُورًا وَفِي بَصَرِي نُورًا وَفِي سَمْعِي
 نُورًا وَعَنْ يَمِينِي نُورًا وَعَنْ شِمَالِي نُورًا وَمِنْ خَلْفِي نُورًا
 وَمِنْ أَمَامِي نُورًا وَاجْعَلْ لِي نُورًا وَفِي عَصَبِي نُورًا وَفِي
 لَحْيِي نُورًا وَفِي دَمِي نُورًا وَفِي شَعْرِي نُورًا وَفِي بَشَرِي
 نُورًا وَفِي لِسَانِي نُورًا وَاجْعَلْ فِي نَفْسِي نُورًا وَاعْظِمْ لِي
 نُورًا وَاجْعَلْنِي نُورًا وَاجْعَلْ مِنْ فَوْقِي نُورًا وَمِنْ تَحْتِي

نُورًا اللَّهُمَّ اعْظِمْنِي نُورًا

اے اللہ میرے دل میں نور کر دے۔ میری آنکھوں میں نور
 کر دے اور میرے کانوں میں نور نور کر دے اور میرے دائیں نور
 کر دے اور میرے بائیں نور کر دے اور میرے پیچھے نور کر دے
 اور میرے آگے نور کر دے۔ اور میرے لئے نور کر دے اور
 میرے پٹھوں میں نور کر دے اور میرے گوشت میں نور کر دے
 اور میرے خون میں نور کر دے اور میرے بالوں میں نور کر دے
 اور میری کھال میں نور کر دے اور میری زبان میں نور کر دے
 اور میرے نفس میں نور کر دے اور تو مجھے بہت بڑا نور عطا فرما
 دے اور مجھے ہی نور کر دے اور میرے اوپر نور کر دے اور میرے
 نیچے نور کر دے۔ اے اللہ مجھے نور عطا فرما۔

(مسلم)

جب مسجد میں داخل ہو تو درود پڑھے

اور یہ دعا پڑھے

وَكَبِّرْ اَعْظَمَ لِي ذُنُوبِي وَاَفْتَحْ لِي اَبْوَابَ رَحْمَتِكَ

اے رب میرے گناہوں کو بخش دے اور میرے لئے اپنی رحمت کے دروازے کھول دے۔

(ترمذی)

مسجد میں بیٹھے بیٹھے یہ پڑھے

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

(ترمذی)

پاک ہے اللہ تمام تعریفیں اللہ کے لئے ہیں۔ اللہ کے سوا کوئی معبود نہیں اور اللہ سب سے بڑا ہے۔

اقامت کے وقت پڑھے

جو اقامت کہنے والا کہے اس کے جواب میں وہی کہتا رہے اور جب
 قَدْ قَامَتِ الصَّلَاةُ تَبَارَكَ الَّذِي لَمْ يَلِدْ وَلَمْ يُولَدْ
 اللہ اے (نماز) قائم اور ہمیشہ رکھے
 (ابوداؤد)

فرض نماز کے بعد پڑھے

اپنے سر پر داہنا ہاتھ رکھ کر کہے

بِسْمِ اللَّهِ الَّذِي لَا إِلَهَ إِلَّا هُوَ الرَّحْمَنُ الرَّحِيمُ

اللَّهُمَّ اذْهَبْ عَنِّي الْهَمَّ وَالْحُزْنَ

میں نے اللہ کے نام کے ساتھ نماز ختم کی جس کے سوا کوئی معبود
 نہیں۔ جو رحمن اور رحیم ہے اے اللہ تو مجھ سے رنج اور فکر دور
 کر دے۔
 (حسن حصین)

اسکے بعد ایک مرتبہ | اَللّٰهُ اَكْبَرُ کہے اور تین بار اَسْتَغْفِرُ اللّٰهَ
کہے

نماز کے بعد کی دعائیں

اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ
وَالْاِكْرَامِ

اے اللہ تو سلامت رہنے والا ہے اور تجھ ہی سے سلامتی مل سکتی
ہے۔ تو بابرکت ہے اے بزرگی اور عظمت والے (بخاری و مسلم)

اَللّٰهُمَّ لَا مَانِعَ لِمَا اَعْطَيْتَ وَلَا مُعْطِيَ لِمَا مَنَعْتَ
وَلَا يَنْفَعُ ذَا الْجَدِّ مِنْكَ الْجَدُّ

اے اللہ جو تو دے اسکا کوئی روکنے والا نہیں اور جو تو روکے اسکا
کوئی دینے والا نہیں۔ اور کسی مالدار کو تیرے عذاب سے اسکی

مال داری نہیں بچا سکتی

(بخاری)

اللَّهُمَّ إِنِّي أَعُوذُ بِكَ مِنَ الْجَبِينِ وَأَعُوذُ بِكَ مِنَ الْبَخِيلِ
وَأَعُوذُ بِكَ مِنْ أَرْذَلِ الْعُمُرِ وَأَعُوذُ بِكَ مِنْ فِتْنَةِ الدُّنْيَا
وَعَذَابِ الْقَبْرِ اللَّهُمَّ آعِنِّي عَلَى ذِكْرِكَ وَشُكْرِكَ

وَحُسْنِ عِبَادَتِكَ

اے اللہ میں تیری پناہ چاہتا ہوں بزدلی اور کجوسی سے اور نکمی عمر
سے اور دنیا کے فتنہ سے اور قبر کے عذاب سے۔ اے اللہ میری
مدد فرما کہ میں تیرا ذکر کروں اور تیرا شکر ادا کروں اور تیری اچھی
عبادت کروں۔

(ابو داؤد)

دوزخ سے نجات کے لئے

اللَّهُمَّ اجِرْنِي مِنَ النَّارِ

اے اللہ تو مجھے جہنم کی آگ سے چاہیو

جو شخص نماز فجر اور مغرب کے بعد ۷ مرتبہ کسی سے بات کئے بغیر

پڑھ لے اور اسی دن مر جائے تو دوزخ سے محفوظ رہے گا۔

تسبیحات فاطمہ

ہر فرض نماز کے بعد 33 بار سبحان اللہ اور 33 بار الحمد لله

اور 34 بار اللہ اکبر پڑھنے سے بہت زیادہ صدقہ کرنے کا ثواب

(شہادت)

ملتا ہے۔

آیت الکرسی

جو شخص ہر فرض نماز کے بعد آیت الکرسی پڑھ لیا کرے اس کے

جنت میں جانے میں صرف مرنے کی دیر ہے۔ (شہقی)

چاروں قل

ہر نماز کے بعد چاروں قل پڑھنا باعث اجر ہے۔

(مشکوٰۃ)

خاص صبح کی نماز کے بعد پڑھنے کی دعائیں

صبح کی نماز کے بعد (جس طرح نماز میں بیٹھتے ہیں اسی طرح)

دو زانو بیٹھے ہوئے بات کرنے سے پہلے دس یا سو مرتبہ یہ کلمہ توحید

پڑھے۔ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ

وَالَهُ الْحَمْدُ يُحْيِي وَيُمِيتُ بِيَدِهِ الْخَيْرُ

وَهُوَ عَلَى كُلِّ شَيْءٍ قَدِيرٌ

اللہ کے سوا کوئی عبادت کے لائق نہیں ہے وہ اکیلا ہے اس کا کوئی شریک نہیں اور اسی کی سب تعریف ہے وہی جلاتا ہے اور وہی مارتا ہے اسی کے ہاتھ میں تمام تر خیر اور بھلائی ہے اور وہی ہر چیز پر قادر ہے۔

(حسن حصین)

اشراق کی نماز پڑھ کر یہ دعا پڑھے

اللَّهُمَّ بِكَ أَحَاوِلُ وَبِكَ أَصَاوِلُ وَبِكَ أَقَاتِلُ

اے اللہ میں تجھ سے اپنے مقام کی کامیابی طلب کرتا ہوں اور تیری ہی مدد سے دشمنوں پر حملہ کرتا ہوں اور تیری ہی مدد سے جہاد کرتا ہوں۔

دو تہ پڑھ کر تین مرتبہ یہ پڑھے سُبْحَانَ الْمَلِكِ الْقُدُّوسِ

میں پاکی بیان کرتا ہوں بادشاہ کی جو بہت زیادہ پاک ہے
دو دفعہ آہستہ پڑھے تیسری مرتبہ قدوس کی دال کو کھینچے اور بلند
پڑھے

ہر نماز کے بعد کی دعا

اللَّهُمَّ اعْنِي عَلَى ذِكْرِكَ وَشُكْرِكَ وَحُسْنِ عِبَادَتِكَ

الہی تو اپنے ذکر شکر اور اچھی عبادت پر میری مدد فرما۔

(ابوداؤد۔ نسائی)

فجر اور عصر کے بعد

3 مرتبہ اسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ

وَأَتُوبُ إِلَيْهِ پڑھنے سے تمام گناہ معاف ہو جاتے ہیں خواہ

(ترمذی)

سمندر کی جھاگ کے برابر ہوں۔

مسجد سے نکلنے کی دعا

نبی اکرم صلی اللہ علیہ وسلم پر درود بھیج کر یہ دعا پڑھے

رَبِّ اغْفِرْ لِي ذُنُوبِي وَافْتَحْ لِي الْبُوابَ فَضْلِكَ

اے رب میرے گناہوں کو بخش دے اور میرے لئے اپنے فضل کے دروازے کھول دے۔ (ترمذی)

گھر میں داخل ہونے کی دعا

اللَّهُمَّ إِنِّي أَسْأَلُكَ خَيْرَ الْمَوَاجِعِ وَخَيْرَ الْمَخْرَجِ

بِسْمِ اللَّهِ وَبِحَبْنَاءِ وَبِسْمِ اللَّهِ خَرَجْنَا وَعَلَى اللَّهِ رَبِّنَا تَوَكَّلْنَا

اے اللہ میں تجھ سے اچھا داخل ہونا اور اچھا نکلنا مانگتا ہوں اور ہم

اللہ کا نام لیکر داخل ہوئے اور ہم نے اللہ پر بھروسہ کیا گھر میں

مسکراتے چہرے کے ساتھ داخل ہو اور سلام کرے۔ (مشکوٰۃ)

جسم سے کپڑے اتارنے کی دعا

بِسْمِ اللّٰهِ اللّٰهُ کی برکت سے

اس کو پڑھنے کے بعد پڑھ لے شیطان انسان کی شرمگاہ کی طرف
نہیں دیکھ سکتا۔
(حصن حصین)

جب کپڑے پہنے تو یہ پڑھے

الْحَمْدُ لِلّٰهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةَ

سب تعریف اللہ ہی کے لئے ہے جس نے یہ (کپڑے) مجھے
پہنائے اور بغیر میری کوشش اور قوت کے عطا فرمائے۔

اس کو پڑھ لینے سے اگلے پچھلے گناہ معاف ہو جاتے ہیں۔

(مشکوٰۃ)

اگر نیا کپڑا پہنے تو یہ دعا پڑھے

اللَّهُمَّ لَكَ الْحَمْدُ كَمَا كَسَوْتَنِيهِ أَسْأَلُكَ خَيْرَهُ وَخَيْرِمَا
صُنِعَ لَهُ وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ

اے اللہ تیرے لئے سب تعریف ہے جیسا کہ تو نے مجھے یہ کپڑا
پہنایا اور میں تجھ سے اسکی بھلائی کا اور جس کے لئے یہ بنایا گیا
اسکی بھلائی کا سوال کرتا ہوں۔ میں تجھ سے اسکی برائی کا اور اس
چیز کی برائی کا جس کے لئے یہ بنایا گیا پناہ چاہتا ہوں۔

(ترمذی۔ ابو داؤد)

نیا کپڑا پہننے کی دوسری دعا

الْحَمْدُ لِلَّهِ الَّذِي كَسَانِي مَا أُوَارِي بِهِ عَوْرَتِي
وَأَتَجَمَّلُ بِهِ فِي حَيَاتِي

سب تعریف اللہ تعالیٰ کے لئے جس نے مجھے کپڑا پہنایا جس سے
میں اپنی شرمگاہ چھپاتا ہوں اور اپنی زندگی میں اس کے ذریعے
خوبصورتی حاصل کرتا ہوں۔

حضرت عمر رضی اللہ تعالیٰ عنہ روایت کرتے ہیں کہ رسول اللہ
صلی اللہ علیہ وسلم نے فرمایا کہ جو شخص نیا کپڑا پہن کر یہ دعا پڑھے
اور پرانے کپڑے کو صدقہ کر دے تو زندگی میں اور مرنے کے
بعد اللہ تعالیٰ کی حفاظت میں رہے گا۔ (یعنی اللہ تعالیٰ اسکے
گناہوں کو پوشیدہ رکھے گا)۔

(مشکوٰۃ)

آئینہ میں چہرہ دیکھنے کی دعا

اللَّهُمَّ أَنْتَ حَسَنَتْ خَلْقِي فَحَسِّنْ خَلْقِي

اے اللہ جیسے تو نے میری صورت اچھی بنائی ایسے میرے
اخلاق بھی اچھے بنا دے۔

(حسن حصین)

جب کسی کو رخصت کرے تو یہ پڑھے

اسْتَغْرِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ

میں اللہ کے سپرد کرتا ہوں تیرا دین اور تیری امانت واری کی
صفت اور تیرے عمل کا انجام۔

(حسن حصین)

جب کوئی شخص سفر کا ارادہ ظاہر کرے

رَوَدَكَ اللَّهُ التَّقْوَى وَعَفَّرَ ذَنْبَكَ وَلَيَسِّرْ لَكَ الْخَيْرَ

حَيْثُ مَا كُنْتَ

اللہ تعالیٰ پر ہیز گاری کو تیرے سفر کا سامان بنائے اور تیرے گناہ
 بخشے اور جہاں تو جائے وہاں تیرے لئے خیر کو آسان کر دے۔

(ترمذی)

جب رخصت ہو جائے تو یہ دعا پڑھے

اللَّهُمَّ اطْوِلْهُ الْبَعْدَ وَهَوِّنْ عَلَيْهِ السَّفَرَ

اے اللہ اس کے سفر کا راستہ جلدی طے کرادے اور اس کے لئے
 سفر کو آسان کر دے۔ (مشکوٰۃ)

مسافر رخصت کرنے والے کو یہ دعا دے

اسْتَودِعُكُمْ اللَّهُ الَّذِي لَا تَضِيعُ وَدَائِعُهُ

میں آپ کو اللہ کے سپرد کرتا ہوں جس کی حفاظت میں دی ہوئی
 چیزیں ضائع نہیں ہوتیں۔ (حصن حصین)

مسافر سواری کی طرف جاتے ہوئے یہ پڑھے

اللَّهُمَّ بِكَ أَصْنُولُ وَبِكَ أَخُولُ وَبِكَ أَسِيرٌ

اے اللہ میں تیری مدد سے دشمنوں پر حملہ کرتا ہوں اور تیری مدد سے ان کو دفع کرتا ہوں اور تیری ہی مدد سے چلتا ہوں۔

(حصن حصین)

مسافر سواری پر بیٹھ کر پڑھے

سواری پر پہلے دایاں پاؤں رکھے تو بسم اللہ کہے جب بیٹھ جائے

تو الحمد للہ کہے اور یہ پڑھے

سُبْحَانَ الَّذِي سَخَّرْنَا هَذَا وَمَا كُنَّا لَهُ مُقْرِبِينَ

وَإِنَّا إِلَى رَبِّنَا لَمُنْقَلِبُونَ

پاک ہے وہ ذات جس نے اسکو ہمارے قبضے میں دے دیا ہم تو اس

قابل نہ تھے اور بلاشبہ ہمیں اپنے رب کی طرف لوٹ کر جانا ہے۔
اس کے بعد تین مرتبہ **الْحَمْدُ لِلَّهِ** اور تین مرتبہ **اللَّهُ أَكْبَرُ** کہہ کر
کہ یہ پڑھے

سُبْحَانَكَ إِنِّي ظَلَمْتُ نَفْسِي قَاعْفِرْ لِي

فَإِنَّهُ لَا يَغْفِرُ الذُّنُوبَ إِلَّا أَنْتَ

اے اللہ تو پاک ہے۔ بے شک میں نے اپنے نفس پر ظلم کیا تو مجھے
بخش دے کیونکہ صرف تو ہی گناہ بخشتا ہے۔ (مشکوٰۃ)
فائدہ: اس دعا کو پڑھ کر مسکراتا بھی مستحب ہے۔

جب سواری چل پڑے تو یہ دعا پڑھے
اللَّهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَى

وَمِنَ الْعَمَلِ مَا تَرْضَى

اے اللہ ہم تجھ سے اس سفر میں نیکی اور تقویٰ کا سوال کرتے ہیں
اور ان اعمال کا سوال کرتے ہیں جن سے آپ راضی ہوتے ہیں۔

(مشکوٰۃ)

اللَّهُمَّ هَوِّنْ عَلَيْنَا سَفَرَنَا هَذَا وَاطْوِ عَنَّا بُعْدَهُ

اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي

الْأَهْلِ - اللَّهُمَّ إِنِّي أَعُوذُ بِكَ مِنْ وَعْثَاءِ

السَّفَرِ وَكَآبَةِ الْمُنْظَرِ وَسُوءِ الْمُنْقَلَبِ فِي الْمَالِ

وَالْأَهْلِ وَالْوَالِدِ وَالْحَوْرِ لِعَبْدِ الْكُؤْرِ وَدَعْوَةِ الْمَظْلُومِ

اے اللہ ہمارے اس سفر کو آسان فرما۔ اور اس کا راستہ جلدی جلدی

طے کرادے۔ اے اللہ تو سفر میں ہمارا ساتھی ہے۔ اور ہمارے

پیچھے گھر کا رکھوالا ہے۔ اے اللہ میں تیری پناہ چاہتا ہوں سفر کی

مشقت سے اور بری حالت میں دیکھنے سے اور واپس آکر اہل میں
مال میں یا اولاد میں برائی دیکھنے سے۔ اور بننے کے بعد جگانے سے
اور مظلوم کی بددعا سے۔

جب بندی پر پڑھے **تَوَاللّٰهُ اَكْبَرُ** کہ جب نیچے اترے تو
سُبْحَانَ اللّٰهِ پڑھے۔ جب میدان کے نشیب سے گزرے تو
لَا اِلَهَ اِلَّا اللّٰهُ وَاللّٰهُ اَكْبَرُ پڑھے۔ اگر چلتے میں پیر پھسلے یا ٹھوکر
لگے تو **بِسْمِ اللّٰهِ** پڑھے۔
(حسن حسین)

جمازیا کشتی پر سوار ہو تو پڑھے

بِسْمِ اللّٰهِ مجزہا و مرسہا ان رجبی لغفور رحیم

**وَمَا قَدَرُوا اللّٰهَ حَقَّ قَدْرِهِ وَالْاَرْضُ جَمِيعًا قَبْضَتُهُ يَوْمَ الْقِيَامَةِ
وَالسَّمٰوٰتِ مَطْوِيٰتٍ بِيَمِيْنِهِ سُبْحٰنَهُ وَتَعَالٰى عَمَّا يُشْرِكُوْا**

اللہ تعالیٰ کے نام کے ساتھ ہے اس کا چلنا اور ٹھہرنا بیشک میرا پروردگار ضرور مٹھنے والا اور مہربان ہے اور کافروں نے خدا کو نہ پہچانا جیسا کہ اسے پہچانا چاہئے حالانکہ قیامت کے دن ساری زمین اسکی مٹھی میں ہوگی اور آسمان اس کے داہنے ہاتھ میں لیٹے ہوئے وہ پاک اور اس عقیدہ سے برتر ہے جو مشرک رکھتے ہیں

جب کسی منزل پر ٹھہرے تو یہ پڑھے

اعُوذُ بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ

اللہ تعالیٰ کے پورے کلموں کے واسطے سے اللہ کی پناہ چاہتا ہوں
اسکی مخلوق کے شر سے۔
(مسلم)

فائدہ: اس دعا کو پڑھنے سے کوئی چیز ضرر نہیں پہنچاتی جب تک
قیام رہے۔

جب کسی شہر میں داخل ہو تو یہ پڑھے

اللَّهُمَّ ارْزُقْنَا جَنَاهَا وَحَبِيبَنَا إِلَىٰ أَهْلِهَا وَحَبِيبَ صَالِحِي

أَهْلِهَا إِلَيْنَا

اے اللہ تو ہمیں اس کے میوے نصیب فرما اور یہاں کے باشندوں کے دلوں میں ہماری محبت عطا فرما اور ہمارے دلوں میں یہاں کے نیک لوگوں کی محبت عطا فرما۔

جب دفتر یا دکان پر پہنچے

تین مرتبہ پڑھے

اللَّهُمَّ بَارِكْ لَنَا فِيهَا

اے اللہ تو ہمیں اس میں برکت عطا فرما

(حسن حسین)

رزق کی برکت کے لئے پڑھے

کاروبار میں نقصان کا اندیشہ ہو تو سات مرتبہ سورۃ
لَا يَلْفُ قَدْرَيْشِ پڑھے۔

کسی دوسرے کو پریشان دیکھے تو پڑھے

(آہستہ آواز سے کہ وہ نہ سنے)

الْحَمْدُ لِلَّهِ الَّذِي عَافَانِي مِمَّا بَتَلَاكَ بِهِ وَفَضَّلَنِي
عَمَّا كَثِيرٍ مِمَّنْ خَلَقَ تَفْضِيلًا

سب تعریفیں اللہ کے لئے ہیں جس نے مجھے اس حال سے بچایا
جس میں تجھے بتلا کیا اور اس نے اپنی بہت سی مخلوق پر مجھے
فضیلت بخشی۔

فائدہ: حدیث پاک میں آیا ہے کہ اس دعا کو پڑھ لینے سے وہ

پریشانی پڑھنے والے کو نہیں پہنچے گی۔

(مشکوٰۃ)

جب کسی مسلمان کو ہنسا دیکھے تو پڑھے

اَضْحَكَ اللهُ بِسِتِّكَ - اللہ تجھے ہنساتا ہے

(حسن حسین)

جب پریشانی ہو تو پڑھے

اللَّهُمَّ رَحْمَتَكَ أَرْجُو فَلَا تَكِلْنِي إِلَى نَفْسِي طَرْفَةَ عَيْنٍ وَأَصْلِحْ لِي

شَأْنِي كُلَّهُ - لَا إِلَهَ إِلَّا أَنْتَ

اے اللہ میں تیری رحمت کی امید کرتا ہوں۔ تو مجھے پل بھر بھی

میرے نفس کے حوالے نہ فرما میرا سارا حال درست کر دے

تیرے سوا کوئی معبود نہیں۔ (حسن حسین)

جب افسر یا کسی دشمن کا ڈر ہو تو پڑھے

اللَّهُمَّ إِنَّا نَجْعَلُكَ فِي مَخُورِهِمْ وَنَسْتُوذُ بِكَ مِنْ شَرِّ قُرْهِمْ-

اے اللہ ہم تجھے ان (دشمنوں) کے سینوں میں تصرف کرنے والا بناتے ہیں اور ان کی شرارتوں سے تیری پناہ چاہتے ہیں۔

جب کوئی مصیبت پہنچے تو پڑھے

إِنَّا لِلَّهِ وَإِنَّا إِلَيْهِ رَاجِعُونَ. اللَّهُمَّ اجْرِنِي فِي مُصِيبَتِي

وَاخْلُفْ لِي خَيْرًا مِنْهَا

بے شک ہم اللہ ہی کے ہیں۔ اور اسی کی طرف لوٹنے والے ہیں۔ اے اللہ مجھے میری مصیبت میں اجر دے اور اس کے بدلے مجھے اچھا نعم البدل عطا فرما۔

اپنے ساتھ احسان کرنیوالے کو یہ وعادے

جَزَاكَ اللهُ خَيْرًا.

تجھے اللہ اس کی اچھی جزا عطا کرے

جب بازار میں داخل ہو تو پڑھے

لَا إِلَهَ إِلَّا اللَّهُ وَحْدَهُ لَا شَرِيكَ لَهُ. لَهُ الْمُلْكُ وَلَهُ

الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ

الْخَيْرُ وَهُوَ عَلَى كُلِّ شَيْءٍ قَدِيرٌ.

اللہ کے سوا کوئی معبود نہیں۔ وہ تنہا ہے اسکا کوئی شریک نہیں

اسی کے لئے ملک ہے اور اسی کے لئے حمد ہے وہی زندہ کرتا ہے

وہی موت دیتا ہے۔ وہ خود زندہ ہے اسے موت نہ آئے گی اسی

کے ہاتھ میں بھلائی ہے وہ ہر چیز پر قادر ہے۔

حدیث پاک میں آیا ہے کہ جو شخص بازار میں اس دعا کو پڑھے اللہ تعالیٰ دس لاکھ گناہ معاف کر دیتے ہیں۔ دس لاکھ نیکیاں عطا کرتے ہیں اور دس لاکھ درجے بلند کر دیتے ہیں اور جنت میں گھر بنا دیتے ہیں۔

(مشکوٰۃ)

بازار میں کاروبار کے وقت پڑھے
 بِسْمِ اللّٰهِ اَللّٰهُمَّ اِنِّیْ اَسْئَلُكَ خَیْرَ هَذِهِ السُّوقِ
 وَخَیْرَ مَا فِیْهَا وَاَعُوْذُ بِكَ مِنْ شَرِّهَا وَمِنْ شَرِّ مَا
 فِیْهَا۔ اَللّٰهُمَّ اِنِّیْ اَعُوْذُ بِكَ اَنْ اُصِیْبَ فِیْهَا یَمِیْنًا
 فَاجِرَةً اَوْ صَفَقَةً خَاسِرَةً۔

میں اللہ کا نام لیکر داخل ہوں۔ اے اللہ میں تجھ سے اس بازار کی اور جو کچھ اس بازار میں ہے اسکی خیر طلب کرتا ہوں اور تیری پناہ

چاہتا ہوں اس بازار کے شر سے اور جو کچھ اس بازار میں ہے اس کے شر سے۔ اے اللہ میں تیری پناہ مانگتا ہوں اس بات سے کہ یہاں جھوٹی قسم کھاؤں یا معاملے میں نقصان اٹھاؤں۔

(حصن حصین)

جب کسی بات پر غصہ آئے تو پڑھے

اعُوذُ بِاللّٰهِ مِنَ الشَّيْطٰنِ الرَّجِيْمِ

میں اللہ کی پناہ چاہتا ہوں شیطان مردود سے

(حصن حصین)

مجلس سے اٹھنے کی دعا

سُبْحٰنَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ

اَسْتَغْفِرُكَ وَاتُوبُ اِلَيْكَ

اے اللہ تو پاک ہے میں تیری حمد بیان کرتا ہوں اور گواہی دیتا ہوں کہ تیرے سوا کوئی معبود نہیں۔ میں تجھ سے معافی چاہتا ہوں اور تیرے سامنے توبہ کرتا ہوں۔

(حسن حسین)

جب سفر میں رات ہو جائے تو پڑھے
 يَا اَرْضُ رَبِّي وَرَبِّكَ اللهُ - اَعُوْذُ بِاللّٰهِ مِنْ شَرِّكَ وَشَرِّ مَا
 خَلَقَ فِيْكَ وَشَرِّ مَا يَدُبُّ عَلَيْكَ وَاَعُوْذُ بِاللّٰهِ مِنْ اَسَدٍ
 وَاَسْوَدٍ وَمِنْ الْحَيَّةِ وَالْعَقْرَبِ وَمَنْ شَرِّ سَاكِنِي الْبَلَدِ وَمَنْ
 وَالِدٍ وَمَا وُلِدَ

اے زمین میرا اور تیرا رب اللہ تعالیٰ ہے میں اللہ کی پناہ چاہتا ہوں
 تیرے شر سے اور ان چیزوں کے شر سے جو تجھ میں پیدا کی گئی

ہیں اور تجھ پر چلتی ہیں۔ اور اللہ کی پناہ چاہتا ہوں میرے۔
 اژدھے سے اور سانپ سے اور بچھو سے اور اس شہر کے رہنے
 والوں کے شر سے اور باپ سے اور اولاد سے۔

(حصن حصین)

سفر میں سحری کے وقت یہ پڑھے
 سَمِعَ سَامِعٌ بِحَمْدِ اللَّهِ وَنِعْمَتِهِ وَحُسْنِ بَلَاغِهِ عَلَيْنَا رَبَّنَا
 صَاحِبِنَا وَأَفْضَلِ عَلَيْنَا عَاذًا بِاللَّهِ مِنَ النَّارِ

سننے والے نے ہم سے اللہ کی تعریف سنی اور اسکی نعمت کا اور ہمیں
 اچھے حال میں رکھنے کا اقرار سنا۔ اے ہمارے رب تو ہمارے
 ساتھ رہ۔ ہم پر فضل کر۔ یہ دعا کرتے ہوئے دوزخ سے اللہ
 کی پناہ مانگتا ہوں۔
 (مسلم)

سفر سے واپسی پر پڑھے
 لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْعِزَّةُ
 وَهُوَ عَلَى كُلِّ شَيْءٍ قَدِيرٌ أَتُوبُونَ تَائِبُونَ عَابِدُونَ
 سَاجِدُونَ لِرَبِّنَا حَامِدُونَ صَدَقَ اللَّهُ وَعْدَهُ وَنَصَرَ
 عَبْدَهُ وَهَزَمَ الْأَحْزَابَ وَحْدَهُ۔

اللہ تعالیٰ کے سوا کوئی معبود نہیں۔ وہ تھا ہے اسکا کوئی شریک
 نہیں۔ اسی کے لئے ملک ہے اور اسی کے لئے سب تعریف ہے
 اور وہ ہر چیز پر قادر ہے ہم لوٹنے والے ہیں توبہ کرنے والے
 ہیں۔ بندگی کرنے والے ہیں۔ سجدہ کرنے والے ہیں۔ اپنے
 رب کی حمد کرنے والے ہیں۔ اللہ نے اپنا وعدہ سچ کر دیا اور اپنے
 بندے کی مدد کی اور اس نے تین تین مخالف لشکروں کو شکست دی۔

(بخاری و مسلم)

سفر سے واپسی پر گھر داخل ہو کر پڑھے

أَوْبًا أَوْبًا لِرَبِّنَا تَوْبًا لَا يُفَادِرُ عَلَيْنَا حَوْبًا

میں واپس آیا۔ میں واپس آیا اپنے رب کے سامنے ایسی توبہ کرتا

ہوں کہ ہم پر کوئی گناہ نہ رہے۔

محبوب چیز یا بیوی بچوں کو دیکھ کر پڑھے

الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ

سب تعریف اللہ کے لئے ہے جس کی نعمت سے اچھی چیزیں

مکمل ہوئی ہیں۔ (حصن حصین)

کھانا شروع کرنے کی دعا

بِسْمِ اللّٰهِ وَعَلَىٰ بَرَكَاتِهِ اللّٰهِ

میں نے اللہ کے نام سے اور اسکی برکت سے کھانا شروع کیا

(ترمذی)

اگر کھانے کی ابتداء میں بسم اللہ پڑھنا بھول گیا

تو درمیان میں پڑھنے کی دعا

بِسْمِ اللّٰهِ اَوَّلَهُ وَاٰخِرَهُ

میں نے اللہ کا نام لیا اول و آخر میں

(ترمذی)

کھانے سے فراغت کی دعا

الْحَمْدُ لِلّٰهِ الَّذِي اطْعَمَنَا وَسَقَانَا وَجَعَلَنَا مِنَ الْمُسْلِمِينَ

سب تعریفیں اللہ کے لئے ہیں جس نے ہمیں کھانا کھلایا پلایا اور
مسلمان بنایا۔
(ابن السننی)

اگر پیٹ خوب بھر جائے تو پڑھے

حَمْدُ اللَّهِ الَّذِي هُوَ أَشْبَعَنَا وَأَرْوَانَا وَأَنْعَمَ عَلَيْنَا وَأَفْضَلَ

سب تعریفیں اللہ ہی کے لئے ہیں جس نے ہمارا پیٹ بھر اور
ہمیں سیراب کیا اور ہمیں انعام دیا اور خوب دیا۔

اندہ: کھانے کے شروع کی دعا اور اس دعا کو پڑھ لینے سے
امت کے دن کھانے کی پوچھ نہ ہوگی۔
(حاکم)

کھانے کی اختتامی دعا

حَمْدُ اللَّهِ الَّذِي أَطْعَمَنِي هَذَا الطَّعَامَ وَرَزَقَنِيهِ مِنْ

غَيْرِ حَوْلٍ مِنِّي وَلَا قُوَّةٍ

سب تعریفیں اللہ ہی کے لئے ہیں جس نے مجھے یہ کھانا کھلایا اور
مجھے نصیب کیا بغیر میری کوشش اور قوت کے۔

فائدہ: کھانے کے بعد اس کو پڑھ لینے سے پچھلے گناہ معاف
ہو جاتے ہیں۔ (مشکوٰۃ)

جب دسترخوان اٹھنے لگے تو پڑھے

الْحَمْدُ لِلَّهِ حَمْدًا كَثِيرًا طَيِّبًا مُّبَارَكًا فِيهِ غَيْرَ مَكْفُورٍ

وَلَا مُؤَدَّعٍ وَلَا مُسْتَعْنَىٰ عَنْهُ رَبَّنَا

سب تعریفیں اللہ ہی کے لئے ہیں۔ ایسی تعریف جو بہت ہو اور

پاکیزہ ہو اور باہرکت ہو۔ اے ہمارے رب ہم اس کھانے کو کافی

سمجھ کر یا بالکل رخصت کر کے یا اس سے غیر محتاج ہو کر نہیں اٹھا

رہے۔ (مشکوٰۃ۔ بخاری)

کھانے کے بعد ہاتھ دھوئے تو پڑھے
 اللَّهُمَّ اشْبِثْ وَأَزْوَيْتَ فَهِنَا وَرِزْقَتَنَا فَأَكْثِرْتَ
 وَأَطْبَيْتَ فِرْدَنَا

اے اللہ تو نے ہمارا پیٹ بھر اور ہمیں سیراب کیا سو تو اسے
 ہمارے بدن کے لئے قوت بنا دے تو نے ہمیں رزق دیا اور بہت
 دیا اور خوب اچھا دیا۔ پس ہمیں اور عطا فرما۔ (حسن حصین)

دودھ پی کر یہ پڑھے

اللَّهُمَّ بَارِكْ لَنَا فِيهِ وَرِزْقَنَا مِنْهُ
 اے اللہ تو اس میں ہمیں برکت دے اور ہمیں اور زیادہ عطا کر
 (مشکوٰۃ)

پانی پینے کی دعا

پینے سے پہلے بِسْمِ اللّٰهِ اور بعد میں الْحَمْدُ لِلّٰهِ پڑھے۔

(مشکوٰۃ)

زم زم پینے کی دعا

اللّٰهُمَّ اِنِّیْ اَسْأَلُكَ عِلْمًا نَافِعًا وَرِزْقًا وَاسِعًا وَشِفَاءً

مِنْ كُلِّ دَاءٍ

اے اللہ میں تجھ سے نفع دینے والا علم۔ فراخی والا رزق اور ہر

مرض کی شفا مانگتا ہوں۔ (حسن حصین)

دعوت کھانے کے بعد پڑھنے کی دعا

اللّٰهُمَّ اطْعِمْنِیْ مَنْ اطْعَمْتَنِیْ وَاسْقِنِیْ مَنْ سَقَانِیْ

اے اللہ جس نے مجھے کھلایا تو اسے کھلا اور جس نے مجھے پلایا تو

(مسلم)

اسے پلا۔

یہ بھی پڑھے

أَكَلْ طَعَامَكُمْ الْأَبْرَارِ وَصَلَتْ عَلَيْكُمْ الْمَلَائِكَةُ
وَافْطَرَعْنَدَكُمْ الصَّائِمُونَ

نیک بندے تمہارا کھانا کھائیں اور فرشتے تم پر رحمت بھیجیں اور
روزہ دار تمہارے پاس افطار کریں۔ (شرح السنہ)

مہمان کے گھر سے چلنے لگے تو پڑھے

اللَّهُمَّ بَارِكْ لَهُمْ فِيمَا رَزَقْتَهُمْ فَاغْفِرْ لَهُمْ وَارْحَمْهُمْ

اے اللہ ان کے رزق میں برکت عطا فرما ان کو بخش دے اور ان پر
رحم فرما۔ (مسلم)

جب نیا پھل دیکھے تو پڑھے

اللَّهُمَّ بَارِكْ لَنَا فِي ثَمَرِنَا وَبَارِكْ لَنَا فِي مَدِينَتِنَا وَبَارِكْ لَنَا

فِي صَاعِنَا وَبَارِكْ لَنَا فِي مَدِينَا

(اے اللہ ہمیں ہمارے پھلوں میں برکت دے اور ہمیں ہمارے
شہر میں برکت دے اور غلہ ناپنے کے پیمانوں میں ہمیں برکت
دے۔ (مسلم)

فائدہ: اس وقت مجلس میں جو بھی کم عمر ہوا سے دے دے۔

(حصن حصین)

شام کو پڑھنے کی دعا

اَمْسَيْنَا وَامْسَى الْمَلِكُ لِلَّهِ رَبِّ الْعَالَمِينَ اَللّٰهُمَّ اِنِّىْ اَسْأَلُكَ
خَيْرَ هَذِهِ اللَّيْلَةِ وَفَتْحَهَا وَنَصْرَهَا وَنُوْرَهَا وَبِرْكَتِهَا وَهُدَاهَا
وَاعُوْذُ بِكَ مِنْ شَرِّ مَا فِيْهَا وَشَرِّ مَا بَعْدَهَا

ہم نے اور ساری خدائی نے اللہ (کی عبادت) کے لئے شام کی ہے جو رب العالمین ہے۔ اے اللہ میں تجھ سے اس رات کی بہتری اور اس رات کے نور اور برکت اور ہدایت کا سوال کرتا ہوں اور تجھ سے پناہ چاہتا ہوں ان چیزوں کے شر سے جو اس رات میں ہیں یا اس کے بعد ہوں گی۔
(ابوداؤد)

یہ بھی پڑھے

اللَّهُمَّ بِكَ أَمْسَيْنَا وَبِكَ أَصْبَحْنَا وَبِكَ نَحْيَا وَبِكَ نَمُوتُ
وَإِلَيْكَ النُّشُورُ

اے اللہ ہم تیری قدرت سے شام کے وقت میں داخل ہوئے اور تیری قدرت سے صبح کے وقت میں داخل ہوئے اور تیری قدرت سے جیتے اور مرتے ہیں اور مر کر تیری ہی طرف جانا

ہے۔ (ابن حبان)

جب مغرب کی اذان ہو تو پڑھے

اللَّهُمَّ هَذَا الْقِبَالُ لَيْلِكَ وَأَذْبَابُ نَهَارِكَ وَأَصْوَاتُ دُعَاتِكَ
فَاغْفِرْ لِي

اے اللہ یہ تیری رات کے آنے اور دن کے جانے کا وقت ہے
اور تیرے پکارنے والوں کی آوازیں ہیں پس تو مجھے بخش دے۔

(مشکوٰۃ)

رات کو پڑھنے کی چیزیں

۱۔ حضرت عثمان غنی رضی اللہ عنہ فرماتے ہیں کہ جو شخص
سورۃ آل عمران کی آخری دس آیتیں (ان فی خلق السموات سے
آخر سورۃ تک) رات کو پڑھ لے تو اسے رات بھر نماز پڑھنے کا پورا

ثواب ملے گا۔ (مشکوٰۃ)

- ۲۔ حضرت عبداللہ بن مسعود رضی اللہ عنہ فرماتے ہیں کہ رسول اکرم صلی اللہ علیہ وسلم نے ارشاد فرمایا کہ جو شخص ہر رات کو سورۃ واقعہ پڑھ لیا کرے اسے کبھی فاقہ نہ ہوگا۔ (شہقی)
- ۳۔ حضرت جابر رضی اللہ عنہ سے روایت ہے کہ نبی اکرم صلی اللہ علیہ وسلم جب تک سورۃ الم سجده (۲۱ پارہ) اور سورۃ تبارک الذی نہ پڑھ لیتے۔ اس وقت تک نہ سوتے تھے۔

(ترمذی شریف)

سوتے وقت پڑھنے کی چیزیں

جب سونے کا ارادہ کرے تو (باوضو ہو کر) اپنے بستر کو تین مرتبہ جھاڑے پکڑائیں کروٹ پر لیٹ کر تین مرتبہ پڑھے

اللَّهُمَّ قِنِي عَذَابَكَ يَوْمَ تَجْمَعُ عِبَادَكَ

اے اللہ جس دن تو اپنے بندوں کو جمع کرے گا مجھے اپنے عذاب

(بخاری)

سے چھلینا

یہ بھی پڑھے

اللَّهُمَّ بِاسْمِكَ أَمُوتُ وَأَحْيَا

اے اللہ میں تیرا نام لیکر مرتا اور جیتتا ہوں

(بخاری و مسلم)

یہ بھی پڑھے

بِاسْمِكَ رَبِّیْ وَضَعْتُ جَنْبِي وَبِكَ أَرْفَعُهُ إِنْ أَمْسَكَتْ

نَفْسِي فَأَغْفِرْ لَهَا وَإِنْ أَرْسَلْتَهَا فَأَحْفَظْهَا لِي مَا تَحْفَظُ بِهِ عِبَادَكَ

الصَّالِحِينَ

اے میرے پروردگار میں نے تیرا نام لیکر اپنا پہلو رکھا اور تیری قدرت سے اسکو اٹھاؤنگا۔ اگر تو میرے نفس کو روک لے تو مغفرت فرمانا اور اگر زندہ چھوڑ دے تو اسکی حفاظت فرمانا جس طرح تو اپنے نیک بندوں کی حفاظت کرتا ہے۔

(بخاری و مسلم)

فائدہ: رات کو سونے سے پہلے درج ذیل معمولات کا کرنا بھی مستنون ہے۔

۱۔ تسبیحات فاطمہ پڑھے۔

۲۔ آیت الکرسی پڑھے۔

۳۔ سورۃ فاتحہ اور چاروں قل پڑھے۔

اَسْتَغْفِرُ اللّٰهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ

تین مرتبہ پڑھے۔

۵۔ آمن الرسول سے آخر سورۃ بقرہ تک پڑھے۔

(حسن حسین)

سوئے وقت نیند نہ آئے تو پڑھے

اللَّهُمَّ غَارَتِ النُّجُومُ وَهَدَّاتِ الْعُيُونُ وَأَنْتَ حَيٌّ قَيُّومٌ لَا تَأْخُذُكَ سِنَّةٌ وَلَا نَوْمٌ يَا حَيُّ يَا قَيُّومُ أَهْدِنِي لِيَلِّيْ وَأَنْتَ عَالِمُ الْغُيُوبِ

خُذْ لِي سِنَّةً وَلَا تَأْخُذْ بِلَيْسِي وَأَنْتَ عَالِمُ الْغُيُوبِ

اے اللہ ستارے چھپ گئے اور آنکھوں کو آرام ملا تو زندہ اور قائم

رہنے والا ہے تجھے نہ اونگھ آتی ہے نہ نیند آتی ہے۔ اے زندہ اور

قائم رکھنے والے مجھے اس رات میں آرام دے اور میری آنکھ کو سلا

(حسن حسین)

دے۔

سوتے میں گھبراہٹ ہو تو پڑھے
 اَعُوذُ بِكَلِمَاتِ اللَّهِ التَّامَّةِ مِنْ غَضَبِهِ وَعِقَابِهِ وَشَرِّ عِبَادِهِ
 وَمِنْ هَمَزَاتِ الشَّيْطَانِ وَإِنْ يَحْضُرُونَ

میں اللہ کے کلمات تامہ کے واسطے سے اس کے غضب اور
 عذاب اور اس کے بندوں کے شر اور شیطانوں کے وسوسوں اور
 غلبے سے اللہ کی پناہ چاہتا ہوں۔ (حصن حصین)

اگر برا خواب دیکھے تو پڑھے

اپنی بائیں طرف تین دفعہ تھکار دے اور تین مرتبہ پڑھے
 اَعُوذُ بِاللَّهِ مِنَ الشَّيْطَانِ الرَّجِيمِ وَمِنْ شَرِّ هَذِهِ الرُّؤْيَا
 میں اللہ تعالیٰ کی پناہ چاہتا ہوں شیطان مردود سے اور اس خواب کی
 برائی سے (مشکوٰۃ)

اگر اچھا خواب دیکھے

آنکھ کھلنے پر الحمد للہ پڑھے اور کسی نیک بندے سے بیان کر دے۔
(حسن حصین)

عورت کو نکاح کر کے لائے تو پڑھے

بیوی کی پیشانی کے چند بال پکڑ کر دعا کرے

اللَّهُمَّ إِنِّي أَسْأَلُكَ خَيْرَهَا وَخَيْرَ مَا جَبَلْتَهَا عَلَيْهِ وَأَعُوذُ بِكَ
مِنْ شَرِّهَا وَشَرِّ مَا جَبَلْتَهَا عَلَيْهِ

اے اللہ میں تجھ سے اسکی بھلائی اور اسکے اخلاق و عادات کی بھلائی
کا سوال کرتا ہوں اور اسکے شر اور اس کی عادات و اخلاق کے شر
سے تیری پناہ چاہتا ہوں۔
(مشکوٰۃ)

دو لہنا کو مبارکباد کی دعا

بَارِكْ اللَّهُ لَكَ وَبَارِكْ عَلَيْكُمَْا وَجَمْعَ بَيْنِكُمَا فِي خَيْرٍ
اللہ تجھے برکت دے اور تم دونوں پر برکت نازل کرے اور دونوں
کا خوب اچھا نباہ کرے۔

بیوی سے بھستری کی دعا

بِسْمِ اللَّهِ اللَّهُمَّ جَنِّبْنَا الشَّيْطَانَ وَجَنِّبِ الشَّيْطَانَ
مَا رَزَقْتَنَا

میں اللہ کا نام لے کر یہ عمل کرتا ہوں اے اللہ تو ہمیں شیطان
سے بچا اور جو اولاد تو ہم کو دے اس کو بھی شیطان سے بچا۔
فائدہ: اس دعا کو پڑھنے سے جو اولاد ہوگی شیطان اسے کبھی ضرر

نہ پہنچا سکے گا۔
(بخاری)

انزال کے وقت کی دعا (دل میں پڑھے)

اللَّهُمَّ لَا تَجْعَلْ لِلشَّيْطَانِ فِيَّ مَارَ زَقَاتِي نَصِيْبًا

اے اللہ جو اولاد تو مجھے دے اس میں شیطان کو کچھ حصہ نہ ہو۔

(حسن حصین)

بچے کو سکھانے کی دعا

جب بچہ پونے لگے تو سب سے پہلے اللہ کا لفظ سکھائیں پھر لا الہ

الا اللہ کہنا سکھائیں پھر یہ آیات یاد کرائیں۔

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا لَمْ يَكُنْ لَهُ شَرِيكٌ فِي

الْمُلْكِ وَلَمْ يَكُنْ لَهُ وِليٌّ مِنَ الذُّلِّ وَكَثِيرٌ مِّنْ تَكْبِيرًا

(حسن حصین)

پھر یا جانور گم ہونے کی دعا

اللَّهُمَّ رَاذِ الضَّلَاةِ وَهَادِي الضَّلَالَةِ أَنْتَ تَهْدِي مَنْ
الضَّلَاةِ أُرِدُّ عَلَى ضَالَّتِي بِقُدْرَتِكَ وَسُلْطَانِكَ فَإِنَّهَا

مِنْ عَطَائِكَ وَفَضْلِكَ

اے اللہ گم شدہ چیز کو واپس کرنے والے اور راستہ بھٹکنے والے کو
راستہ دکھانے والے تو ہی بھٹھے ہوئے کو راستہ دکھاتا ہے۔ اپنی
قدرت اور غلبہ کے ذریعے میری گم شدہ چیز کو واپس فرمادے۔
بے شک وہ مجھے تیری عنایت اور تیرے فضل سے ملی تھی۔

(حصن حصین)

باتونی آدمی کے لئے دعا

أَسْتَغْفِرُ اللَّهَ

اکثر پڑھا کرے

میں اللہ تعالیٰ سے مغفرت کا سوال کرتا ہوں۔ (نسائی)

ناگوار معاملہ پیش آنے کی وعاء

الْحَمْدُ لِلَّهِ عَلَى كُلِّ حَالٍ

میں اللہ تعالیٰ کی ہر حال میں تعریف کرتا ہوں

جب کوئی سلام بھیجے تو کہے

عَلَيْكَ وَعَلَيْهِ السَّلَامُ

آپ پر اور اس پر سلام ہو

(حصن حصین)

کسی سے اللہ کے لئے محبت ہو تو کہے

إِنِّي أُحِبُّكَ فِي اللَّهِ

میں تجھ سے اللہ کے لئے محبت کرتا ہوں (حصن حصین)

دوسرے کو چاہئے کہ جواب میں یوں کہے

أَحَبُّكَ الَّذِي أَحْبَبْتَنِي لَهُ

وہ اللہ آپ سے محبت کرے جسکی وجہ سے آپ نے مجھ سے محبت کی۔
(حصن حصین)

جب کوئی قرض واپس کرے تو اسکے لئے دعا

أَوْفَيْتَنِي أَوْفَى اللَّهُ بِكَ

تو نے میرا قرض ادا کیا اللہ تجھے بہت زیادہ دے (حصن حصین)

مریض کی عیادت کے لئے دعا

لَا يَأْسُ ظَهْرُورَانِ سَاءَ اللَّهُ

غم نہ کر یہ ہماری تمہیں گناہوں سے پاک کر دے گی۔

(مشکوٰۃ)

مریض کی شفا یابی کے لئے دعا

أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ

میں اللہ تعالیٰ سے سوال کرتا ہوں جو بڑا ہے اور بڑے عرش کا رب ہے کہ تجھے شفا دے۔

نبی اکرم صلی اللہ علیہ وسلم نے فرمایا کہ سات مرتبہ اس دعا کو پڑھنے سے مریض کو ضرور شفا ہوگی ہاں اگر موت ہی آگئی تو دوسری بات ہے۔
(مشکوٰۃ)

جلنے والے پر یہ دعا پڑھ کر دم کرے

أَذْهَبِ الْبَأْسَ رَبِّ النَّاسِ اِشْفِ اَنْتَ الشَّافِي لَا شَافِيَ
إِلَّا اَنْتَ

اے سب انسانوں کے رب تکلیف کو دور فرما تو شفا دے تو ہی شفا

دینے والا ہے۔ تیرے سوا کوئی شفا دینے والا نہیں ہے۔

(حسن حصین)

آنکھ دکھنے کی دعا

اللَّهُمَّ مَتِّعْنِي بِبَصَرِيَّ وَاجْعَلْهُ الْوَارِثَ مِنِّي وَأَرِنِي فِي الْعَدُوِّ
ثَارِيَّ وَأَنْصُرْنِي عَلَى مَنْ ظَلَمَنِي

اے اللہ میری بینائی سے مجھے نفع پہنچا۔ اور میرے مرتے دم تک
اسے باقی رکھ۔ دشمن کے معاملے میں خود انتقام دکھا جس نے
مجھ پر ظلم کیا اس کے مقابلے میں میری مدد فرما۔ (حسن حصین)

جسم میں درد کی دعا

درد کی جگہ دایاں ہاتھ رکھ کر تین دفعہ بسم اللہ پڑھے پھر سات

مرتبہ یہ کہے

اعُوذُ بِاللّٰهِ وَقُدْرَتِهِ مِنْ شَرِّ مَا اَجِدُ وَاَحْذِرُ

اللہ تعالیٰ کی ذات سے اور اسکی قدرت سے پناہ لیتا ہوں اس چیز کے شر سے جس کی تکلیف پارہا ہوں اور جس سے ڈر رہا ہوں۔

زخم پر پڑھنے کی دعا

بِسْمِ اللّٰهِ تُرْبَةٌ اَرْضِنَا بِرَلِقِيَّةٍ بَعْضِنَا لِشَفِي سَقِيْمُنَا

بِاَذْنِ رَبِّنَا

میں اللہ کے نام سے برکت حاصل کرتا ہوں یہ ہماری زمین کی مٹی ہے جو ہم میں سے کسی کے تھوک میں ملی ہوئی ہے تاکہ ہمارے بیمار کو ہمارے رب کے حکم سے شفا حاصل ہو۔

فائدہ: اپنی شہادت کی انگلی کو لعاب دہن لگا کر زمین پر رکھ دے پھر زخم یا پھوڑے پر پھیرتے ہوئے دعا کرے۔ (بخاری و مسلم)

بخار ہو جائے تو پڑھے

بِسْمِ اللّٰهِ الْكَبِيْرِ اَعُوْذُ بِاللّٰهِ الْعَظِيْمِ مِنْ شَرِّ كُلِّ عَرَقٍ نَّعَارٍ وَمِنْ

شَرِّ حَرِّ النَّارِ

اللہ تعالیٰ کا نام لے کر شفا چاہتا ہوں جو بڑا ہے۔ میں اللہ کی پناہ
چاہتا ہوں جو عظیم ہے ہر جوش مارنے والی رگ کے شر سے اور
آگ کی گرمی کے شر سے۔

فائدہ: بخار کو براگنا منع ہے۔
(مسلم)

بچے کی حفاظت کے لئے دعا

اُعِيْذُ لَكَ بِكَلِمَاتِ اللّٰهِ النَّامَاتِ مِنْ شَرِّ كُلِّ شَيْطَانٍ
وَهَامَةٍ وَمِنْ كُلِّ شَرِّ عَيْنٍ لِأُمَّةٍ

میں تیرے لئے اللہ کے پورے کلموں کے واسطے سے ہر شیطان

اور زہریلے جانوروں کے شر سے اور ہر ضرر پہنچانے والی آنکھ کے شر سے پناہ چاہتا ہوں۔
(بخاری)

تعزیت کے لئے دعا

إِنَّ لِلَّهِ مَا أَخَذَ وَلَهُ مَا أَعْطَى وَكُلُّ شَيْءٍ عِنْدَهُ بِأَجَلٍ مُّسَمًّى

فَلْتَصَبِرْ وَلْتَحْتَسِبْ

بے شک جو اللہ نے لیا وہ اسی کا ہے اور جو اس نے دیا وہ اسی کا ہے اور ہر ایک کا اس کے پاس وقت مقرر ہے پس چاہئے کہ صبر کرے اور ثواب کی امید رکھے۔
(بخاری)

نماز جنازہ کی دعا

اللَّهُمَّ اغْفِرْ لِحَيَّتِنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا
وَدَّكِّرِنَا وَأُنْثَانَا اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ وَمَنْ

تَوْفِيقَتَهُ مِمَّا تَوَقَّفَهُ عَلَى الْإِيمَانِ

اے اللہ ہمارے زندہ اور مردہ اور چھوٹے اور بڑے اور مرد اور عورت اور حاضر اور غائب کو بخش دے۔ اے اللہ ہم میں جس کو زندہ رکھے تو اسکو اسلام پر زندہ رکھ اور جسکو توہم میں سے موت دے دے تو اسکو ایمان پر موت عطا فرما۔

قبرستان میں جانے کی دعا

السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ

سَلَفُنَا وَنَحْنُ بِالْآخِرِ

اے قبر والو تم پر سلام ہو ہم کو اور تم کو اللہ بخشے۔ تم ہم سے پہلے چلے گئے اور ہم بعد میں آنے والے ہیں۔ (ترمذی)

پتھری کا مرض ہو تو پڑھے

رَبَّنَا اللَّهُ الَّذِي فِي السَّمَاءِ تَقَدَّسَ اسْمُكَ أَمْرُكَ فِي السَّمَاءِ
 وَالْأَرْضِ كَمَا رَحِمْتَكِ فِي السَّمَاءِ فَاجْعَلِي رَحْمَتَكَ فِي الْأَرْضِ
 وَاعْفِرْ لَنَا حَوْبَنَا وَخَطَايَاَنَا أَنْتَ رَبُّ الطَّيِّبِينَ فَأَنْزِلْ شِفَاءً
 مِنْ شِفَائِكَ وَرَحْمَةً مِنْ رَحْمَتِكَ عَلَى هَذَا الرَّجْعِ

ہمارا پروردگار جو آسمانوں میں بھی معبود ہے۔ تیرا نام پاک ہے۔
 تیرا حکم آسمان اور زمین میں جاری ہے جیسا کہ تیری رحمت آسمان
 میں ہے سو تو زمین میں بھی اپنی رحمت بھیج اور ہمارے گناہ اور
 ہماری خطائیں بخش دے۔ تو پاکیزہ لوگوں کا رب ہے۔ تو اپنی
 شفاؤں میں سے ایک شفاء اور اپنی رحمت میں سے ایک رحمت
 اس درد پر اتار دے۔

(مسلم)

زہریلے جانور کے کاٹنے کی دعا

اگر زہریلا جانور کاٹ لے تو سات مرتبہ سورۃ فاتحہ پڑھ کر دم
کرے۔ (ترمذی)

دشمن گھیر لیس تو پڑھے

اللَّهُمَّ اسْتَرْعُوْنَا وَامِنْ رَوْعَاتِنَا

اے اللہ ہماری آبرو کی حفاظت فرما اور خوف ہٹا کر ہم کو امن سے
رکھ۔ (حسن حصین)

اگ لگتی دیکھے تو پڑھے

اللَّهُ أَكْبَرُ

اللہ سب سے بڑا ہے۔

بارش کی ضرورت ہو تو پڑھے
اللَّهُمَّ اغْنِنَا

اے اللہ ہم پر بارش برسا (حصن حصین)

جب بادل آتا دیکھے تو پڑھے

اللَّهُمَّ إِنَّا نَعُوذُ بِكَ مِنْ شَرِّ مَا أُرْسِلَ بِهِ اللَّهُمَّ صَيِّبًا نَافِعًا
اے اللہ ہم تیرا پناہ چاہتے ہیں اس چیز کی برائی سے جسے دیکر یہ
بادل بھیجا گیا ہے اے اللہ اس امر کو نفع دینے والا بنا۔

(حصن حصین)

بارش ہونے لگے تو پڑھے

اللَّهُمَّ صَيِّبًا نَافِعًا

اے اللہ اس کو بہت برسنے والا اور نفع بخش بنا۔ (بخاری)

بارش حد سے زیادہ ہو تو پڑھے
 اللَّهُمَّ حَوِّالَيْنَا وَلَا عَلَيْنَا اللَّهُمَّ عَلَى الْأَكَامِ وَالْأَجَامِ وَالظَّرَابِ

وَالْأَوْدِيَةِ وَمَنَابِتِ الشَّجَرِ

اے اللہ اس کو ہم پر نہ برسائے آس پاس برسائے اللہ ٹیلوں پر
 جنگلوں میں پہاڑوں پر اور فالوں میں اور درخت پیدا ہونے والی
 جگہ پر برسائے۔ (بخاری و مسلم)

باول گرے بجلی کڑ کے تو پڑھے

اللَّهُمَّ لَا تَقْتُلْنَا بِغَضَبِكَ وَلَا تَهْلِكْنَا بَعْدَ آيَتِكَ وَعَافِنَا

قَبْلَ ذَلِكَ

اے اللہ ہم کو اپنے غضب سے قتل نہ فرما۔ اور اپنے عذاب سے
 ہلاک نہ کر اور اس سے پہلے ہمیں چین دے۔ (حسن حصین)

جب آندھی آئے تو پڑھے
 اللَّهُمَّ اجْعَلْهَا رَحْمَةً وَلَا تَجْعَلْهَا عَذَابًا. اللَّهُمَّ اجْعَلْهَا
 رِيحًا وَلَا تَجْعَلْهَا رِيحًا

اے اللہ سے رحمت بنا اور اسے عذاب نہ بنا۔ اے اللہ سے نفع
 دینے والی ہو اپنا اور نقصان والی ہو اپنے بنا۔

فائدہ: اگر کالی آندھی آئے تو معوذتین پڑھے۔ (مشکوٰۃ)

نیا چاند دیکھے تو پڑھے
 اللَّهُمَّ أَهْلَهُ عَلَيْنَا بِالْإِيمَانِ وَالسَّلَامَةِ
 وَالْإِسْلَامِ وَالتَّوْفِيقِ لِمَا تُحِبُّ وَتَرْضَى رَبِّي وَرَبِّكَ اللَّهُ

اے اللہ سے تو ہمارے اوپر برکت والا بنا۔ ایمان اور سلامتی اور
 اسلام و اعمال کی توفیق کے ساتھ نکلا ہو اپنا۔ وہ اعمال جو تجھے پسند

ہیں اور جن سے تو راضی ہے۔ اے چاند میرا اور تیرا رب اللہ

پورے چاند کو دیکھے تو پڑھے

اعُوذُ بِاللّٰهِ مِنْ شَرِّ هَذَا

میں اللہ کی پناہ چاہتا ہوں اس کے شر سے

مرغ کی آواز سے تو پڑھے

اللّٰهُمَّ اِنِّيْ اَسْأَلُكَ مِنْ فَضْلِكَ

یا اللہ میں آپ سے آپ کے فضل کا سوال کرتا ہوں (مشکوٰۃ)

شب قدر کی دعا

اللّٰهُمَّ اِنَّكَ عَفُوٌّ رَّحِيْمٌ الْعَفْوُ فَاَعْفُ عَنِّيْ

بے اللہ بلاشبہ تو معاف کرنے والا ہے۔ معاف کرنے کو پسند کرتا ہے لہذا تو مجھے معاف فرما۔ (حسن حصین)

حج کا تلبیہ

لَيْتَيْكَ اللَّهُمَّ لَيْتَيْكَ - لَيْتَيْكَ لِأَشْرِيكَ لَكَ لَيْتَيْكَ
إِنَّ الْحَمْدَ وَالنِّعْمَةَ لَكَ وَالْمُلْكَ لِأَشْرِيكَ لَكَ -

میں حاضر ہوں۔ اے اللہ میں حاضر ہوں۔ میں حاضر ہوں۔
تیرا کوئی شریک نہیں ہے میں حاضر ہوں۔ بے شک حمد اور نعت
تیرے ہی لئے ہے اور ملک بھی تیرا ہے۔ تیرا کوئی شریک نہیں
ہے۔

نماز حاجت

حضرت عبداللہ بن ابی اوفی رضی اللہ عنہ سے روایت ہے کہ

رسول اللہ صلی اللہ علیہ وسلم نے فرمایا کہ جس شخص کی اللہ تعالیٰ سے کوئی حاجت ہو یا کسی بندے سے کوئی حاجت ہو تو وضو کرے اور اچھی طرح وضو کرے پھر دو رکعتیں پڑھ کر اللہ کی تعریف کرے اور نبی اکرم صلی اللہ علیہ وسلم پر درود پڑھ کر یوں دعا مانگے۔

سُبْحَانَ اللَّهِ رَبِّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ۔
 سَأَلْتُكَ مُوجِبَاتِ رَحْمَتِكَ وَعَزَائِمَ مَغْفِرَتِكَ وَالْفَنِيْمَةَ مِنْ
 كُلِّ بَرٍّ وَالسَّلَامَةَ مِنْ كُلِّ آثِمٍ لَاتَدْعُ لِي ذَنْبًا إِلَّا أَغْفَرْتَهُ
 لِأَهْمًا إِلَّا فَرَجْتَهُ وَلَا حَاجَةَ هِيَ لَكَ رِضًا إِلَّا قَضَيْتَهَا يَا
 أَرْحَمَ الرَّاحِمِينَ

اللہ تعالیٰ کے سوا کوئی معبود نہیں ہے۔ جو حلیم اور کریم ہے اللہ پاک ہے جو عرش عظیم کا رب ہے۔ اور سب تعریفیں اللہ ہی کے لئے ہیں۔ اے اللہ میں تجھ سے تیری رحمت کے واجب کرنے والی چیزوں کا اور تیری مغفرت کو ضروری کرنے والی چیزوں کا سوال کرتا ہوں۔ ہر بھلائی میں اپنا حصہ چاہتا ہوں اور ہر گناہ سے سلامتی چاہتا ہوں۔ اے اللہ مجھے نہ چھوڑ گناہ بخشے بغیر۔ رنج دور کئے بغیر اور پسندیدہ حاجت پوری کئے بغیر اے سب رحم کرنے والوں سے بڑے رحم کرنے والے۔

دعائے استخارہ

حضرت جابر رضی اللہ عنہ روایت کرتے ہیں کہ رسول اللہ صلی علیہ وسلم ہمیں استخارہ اس طرح (تاکید سے) سکھاتے تھے جیسے

قرآن شریف کی سورۃ سکھاتے تھے اور فرمایا کرتے تھے کہ جب تمہیں کوئی کام درپیش ہو تو دو رکعت نماز نفل پڑھ کر یہ دعا پڑھو۔

اللَّهُمَّ اِنِّي اَسْتَخِيْرُكَ بِعِلْمِكَ وَاسْتَقْدِرُكَ بِقُدْرَتِكَ
وَاسْأَلُكَ مِنْ فَضْلِكَ الْعَظِيمِ فَاِنَّكَ تَقْدِرُ وَلَا اَقْدِرُ
وَتَعْلَمُ وَلَا اَعْلَمُ وَاَنْتَ عَلَامُ الْغُيُوْبِ - اللَّهُمَّ اِنْ كُنْتُ

تَعْلَمُ اَنْ هَذَا الْاَمْرُ خَيْرٌ لِي فِي دِيْنِي وَمَعَاشِي وَعَاقِبَةِ
اَمْرِي فَاقْدِرْهُ لِي وَسَيِّرْهُ لِي ثُمَّ بَارِكْ لِي فِيْهِ وَاِنْ كُنْتُ
تَعْلَمُ اَنْ هَذَا الْاَمْرُ شَرٌّ لِي فِي دِيْنِي وَمَعَاشِي وَعَاقِبَةِ
اَمْرِي فَاصْرِفْهُ عَنِّي وَاَصْرِفْنِي عَنْهُ وَاَقْدِرْ لِي الْخَيْرَ
حَيْثُ كَانَ ثُمَّ اَرْضِنِي بِهـ

اے اللہ میں تیرے علم کے ذریعہ مجھ سے خیر مانگتا ہوں اور تیری قدرت کے ذریعے تجھ سے قدرت طلب کرتا ہوں۔ اور تیرے بڑے فضل کا تجھ سے سوال کرتا ہوں کیونکہ بلاشبہ تجھے قدرت ہے اور مجھے قدرت نہیں۔ اور تو جانتا ہے اور میں نہیں جانتا اور تو غیب کا جاننے والا ہے۔ اے اللہ اگر تیرے علم میں میرے لئے یہ کام میری دنیا و آخرت میں بہتر ہے تو اسکو میرے لئے مقدر فرما اور آسان فرما پھر میرے لئے اس میں برکت عطا فرما۔ اور اگر تیرے علم میں یہ کام میری دنیا و آخرت کے لئے مضر ہے تو اسکو مجھ سے اور مجھے اس سے دور فرما۔ اور میرے لئے خیر مقدر فرما۔ جہاں کہیں بھی ہو پھر مجھے اس پر راضی فرما۔

فائدہ: جس عبارت کے نیچے لکیر کھینچی ہوئی ہے جب اسے پڑھے

تو دل میں اپنے کام کا تصور کرے۔
(مشکوٰۃ)

اپنی حفاظت کی دعا
بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي الْاَرْضِ وَلَا فِي
السَّمَاوَاتِ وَهُوَ السَّمِيعُ الْعَلِيمُ

شروع کرتا ہوں اللہ کے نام سے جس کے نام سے نہیں نقصان
پہنچا سکتی کوئی چیز زمین میں اور نہ آسمان میں اور وہ سنتا اور جانتا ہے۔
نبی علیہ السلام کا ارشاد ہے کہ جو شخص مندرجہ بالا دعا بوقت صبح
تین مرتبہ پڑھ لے اسے شام تک اور جو بوقت شام تین مرتبہ
پڑھ لے اسے صبح تک کسی شے کا ضرر نہیں پہنچے گا۔

(ترمذی۔ ابو داؤد)

جامع خاص دعا رَبَّنَا اِنْتَا فِي الدُّنْيَا

حَسَنَةٌ وَفِي الْأَخِرَةِ حَسَنَةٌ وَقِنَا عَذَابَ النَّارِ
 اے ہمارے پروردگار ہم کو دنیا میں بھی خوبی دے اور آخرت میں
 بھی خوبی عنایت کر اور ہمیں دوزخ کے عذاب سے محفوظ رکھ۔
 فائدہ: رسول اللہ صلی اللہ علیہ وسلم سب دعاؤں سے زیادہ اسی
 دعا کو پڑھتے تھے۔ (بخاری۔ مسلم)

جب غصہ آئے

أَعُوذُ بِاللَّهِ مِنَ الشَّيْطَانِ الرَّجِيمِ
 میں شیطان مردود سے اللہ کی پناہ مانگتا ہوں۔

حصول علم کے لئے

رَبِّ زِدْنِي عِلْمًا

اے پروردگار میرے علم میں اضافہ کیجئے

دعاء استغفار

اللَّهُمَّ مَغْفِرَتِكَ أَوْسَعُ مِنْ دُنُوئِي وَرَحْمَتِكَ أَرْحَمُ عِنْدِي

مِنْ عَمَلِي

یا اللہ مغفرت آپکی زیادہ وسیع ہے میرے گناہوں سے اور رحمت
آپکی زیادہ امید کی چیز ہے میرے نزدیک میرے عمل سے۔

جامع دعا

اللَّهُمَّ إِنِّي أَسْأَلُكَ مِنْ خَيْرِ مَا سَأَلْتَ مِنْهُ عِبْدُكَ وَرَبِّيكَ

مُحَمَّدٌ صَلَّى اللَّهُ عَلَيْهِ وَسَلَّمَ وَأَعُوذُ بِكَ مِنْ شَرِّ مَا اسْتَعَاذَكَ

مِنْهُ عِبْدُكَ وَرَبِّيكَ مُحَمَّدٌ صَلَّى اللَّهُ عَلَيْهِ وَسَلَّمَ

یا اللہ میں آپ سے ان تمام اچھی چیزوں کا سوال کرتا ہوں جو آپ

سے آپکے بندے اور نبی محمد صلی اللہ علیہ وسلم نے مانگی اور میں ان تمام بری چیزوں سے آپکی پناہ مانگتا ہوں جن سے آپکے بندے اور نبی محمد صلی اللہ علیہ وسلم نے آپکی پناہ مانگی ہے۔

رزق حلال کے لئے

اللَّهُمَّ اكْفِنِي بِحَلَالِكَ عَنْ حَرَامِكَ وَأَغْنِنِي بِفَضْلِكَ
عَمَّنْ سِوَاكَ


روزانہ اہتمام سے پڑھنے والی دو مبارک دعائیں

۲۵ مرتبہ اللَّهُمَّ بَارِكْ لِي فِي الْمَوْتِ وَفِي مَا بَعْدَ الْمَوْتِ۔

اے اللہ میرے لئے موت میں اور موت کے بعد برکت عطا فرما

۲۷ مرتبہ اللَّهُمَّ اغْفِرْ لِي وَالْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ

اے اللہ تو مجھے بخش دے اور تمام مومنین، مومنات، مسلمین
، مسلمات کو بخش دے۔



ملنے کے پتے

☆ جامعہ دارلہدی نئی آبادی جامن روڈ بنوں 621966

☆ جامعة الحبیب شاداب کالونی فیصل آباد 655531

☆ دارالعلوم جھنگ جھنگ صدر 622832

☆ حافظ انعام اللہ صاحب حافظ جنرل سٹور بازار پرانی سبزی

منڈی گوجرانوالہ 230644

☆ دارالمطالعہ بالمقابل جامع مسجد بازار والی حاصل پور۔ 42059

☆ پروفیسر محمد اسلم صاحب آفیسرز کالونی مصریال روڈ

راولپنڈی 862347

☆ عبد الحمید صاحب راوی پبلشرز الفضل مارکیٹ اروو بازار

لاہور 7231390